

## РЕФЕРАТ

**ЗА ИЗБОР НА НАСТАВНИК ВО НАСЛОВНО ЗВАЊЕ НАСЛОВЕН  
ВОНРЕДЕН ПРОФЕСОР ЗА НАСТАВНО-НАУЧНА ОБЛАСТ  
ТРАУМАТОЛОГИЈА НА ФАКУЛТЕТ ЗА МЕДИЦИНСКИ НАУКИ ПРИ  
УНИВЕРЗИТЕТ „ГОЦЕ ДЕЛЧЕВ“ ВО ШТИП**

Со Одлука бр. 2002-282/20 од 1.12.2025 година донесена на 349. седница на Наставно-научниот совет на Факултетот за медицински науки, одржана на 1.12.2025 година, определени сме за членови на Рецензентска комисија за избор на наставник во насловно звање насловен доцент/насловен вонреден професор за наставно-научната област трауматологија (3.02.00.36), еден извршител, на Факултетот за медицински науки при Универзитет „Гоце Делчев“ во Штип, во состав:

- проф. д-р Игор Кафтанчиев, редовен професор за наставно-научна област трауматологија - претседател;
- проф. д-р Славчо Стојменски, редовен професор за наставно-научна област општа хирургија и трауматологија - член;
- проф. д-р Јасмин Циривири, вонреден професор за наставно-научна област ортопедски болести - член.

Конкурсот за овој избор беше објавен во весниците „Вечер“ и „Коха“ на 18.11.2025 година. Во предвидениот рок се пријави кандидатот насловен проф. д-р Константин Митев.

Врз основа на приложената документација од пријавениот кандидат, чест ни е на Наставно-научниот совет на Факултетот за медицински науки да му го поднесеме следниов

## ИЗВЕШТАЈ

**Биографски податоци**

Д-р Константин Митев е роден на 11.5.1973 година во Скопје. Основно и средно образование завршува во Скопје, со одличен успех. Се запишува на Медицински факултет во Скопје во 1991 година, како прва генерација по шестгодишна студиска програма. Дипломира во 1997 година, со просечна оценка од 8,5. Во 1998 година е примен во редовен работен однос во Градска хируршка болница „Св. Наум Охридски“ во Скопје. Специјализација по општа хирургија добива во 2001 година и специјалистичките турнуси ги изведува според курикулумот на Медицински факултет. Специјалистичкиот испит го положува во април 2005 година од кога работи како специјалист хирург на Одделението за трауматологија во Градската хируршка клиника. Во учебната 2001-2002 г. запишува постдипломски студии од областа на трауматологија и истите ги завршува со просечна оценка 10. На 27 април 2007 година се здобива со звањето асистент на Катедрата по хирургија на Медицинскиот факултет - Скопје. Во 2010 година со одбрана на магистерскиот труд на тема „Артроскопска евалуација на лезиите на артикуларачка 'рскавица на колениот зглоб“ се стекнува со назив магистер на медицински науки. Во февруари 2012 година стапува во редовен работен однос со Специјалната болница

„Филип Втори“ во Скопје. Во октомври 2012 година е на стручен престој на Клиниката за ортопедија и трауматологија Акромион, Р. Хрватска. Во 2012 година се здобива со звање асистент од областа на хирургијата на Факултет за медицински науки при Универзитет „Гоце Делчев“ во Штип. Во мај 2013 г. во Торонто, Канада, избран во Комитет на ИСАКОС како координатор за Источна Европа.

Во јануари 2014 година започнува со супспецијализација по трауматологија на Медицинскиот факултет во Скопје. Во јули 2014 година ја одбрани докторската дисертација со наслов „Евалуација на клиничките резултати со техниката на артроскопско микрофрактурирање во третманот на комплетните оштетувања на зглобната 'рскавица на коленото“ на Медицинскиот факултет во Скопје при Универзитетот „Св. Кирил и Методиј“.

Во 2015 година е избран во насловно звање насловен доцент од областа на трауматологијата на Факултет за медицински науки при Универзитет „Гоце Делчев“ во Штип.

Во 2016 година го положува супспецијалистичкиот испит од областа на трауматологијата и станува супспецијалист по трауматологија. Во 2018 станува член на Комисијата за акредитација и сертификација на студентите на Медицински факултет при Лекарската комора на Република Македонија.

Во 2018 и 2019 година публикуира трудови во интернационални стручни списанија, а во 2020 година, заедно со група коавтори ја објавува книгата „Хируршка пропедевтика“ како учебник за студентите на Факултет за медицински науки. Во 2020 година е избран во насловно звање насловен вонреден професор на Факултет за медицински науки при УГД - Штип. Во 2024 година, заедно со група коавтори ја објавува книгата „Општа хирургија“ во електронско издание за потребите на студентите на Факултет за медицински науки. Во 2024 година е рецензент на учебникот „Прирачник за основно и напредно одржување во живот кај возрасни и деца“ од група автори при Медицински факултет во Скопје.

Активен член е на Светската интернационална асоцијација за артроскопија и спортска медицина (ISAKOS) и на Интернационалната АО траума асоцијација за остеосинтеза.

Во земјава е член на Лекарската комора на Македонија, како и на Македонската асоцијација на ортопеди и трауматолози (МАДОТ) како координатор на Траума форум.

### *Список на релевантни печатени трудови во последните 5 години*

Бр.	Автор	Наслов на трудот	Списание	Години излегување на списанието
1	Konstantin Mitev	Arthroscopic repair of knee cartilage defects with minced cartilage autograft:a 6 month follow-up report study	Journal of Surgical Case Report 2023	15 год

2	Konstantin Mitev	Treatment of talus osteochondral defects with arthroscopy debridement and bone marrow concentrate: a 6 month follow –up case report study	Journal of Surgical Case Report 2023	15
3	Konstantin Mitev	Modified Elmslie[Trillat technique for knee cap dislocation:A retrospective study with 5 patients and 1 year follow-up	Annals of clinical and medical case reports 2023	3
4.	Ilina Gadzevska Konstantin Mitev Mihail Taushanov, S.Mladenovski Lj.Brajevic	Management of polytrauma (dilemmas in complex polytrauma)-Case report	Makedonski Med.pregled 2024	80
5.	Ilina Gadzevska Konstantin Mitev Mihail Taushanov, S.Mladenovski	Reconstruction of a Complex Scalp Defect with local flap and skin graft-Case report	Makedonski med.Pregled 2025	80
6.	Ilina Gadjevska Tomulevska, Konstantin Mitev Mihail Taushanov	Multidisciplinary team in treatment of high energy trauma of left lower leg –Case report	Journal of morphological science 2025	6
7.	Mihail Taushanov Konstantin Mitev ,Ilina Gadzevska Tomulevska	Implanting Zero-P cage from stand=laine anterior interbody fusion	Journal of morphological science 2025	6
8.	Ilinka Gadjevska Tomulevska Konstantin Mitev , Mihail Taushanov	Thiersch skin grafting in complex patients –Case report	Journal of morphological science 2025	6

### ***Наставно-образовна и научноистражувачка дејност***

#### **Наставно-образовна дејност**

Во 2008 година е избран за асистент на Катедрата за хирургија на Медицинскиот факултет при Универзитет „Св. Кирил и Методиј“ во Скопје.

Оценката од евалуацијата на студентите, спроведена од 2010/2011 година е позитивна.

Во 2012 година е избран за асистент на Факултет за медицински науки при Универзитет „Гоце Делчев“ во Штип, каде што учествува во практична настава на предметот Хирургија од сите студиски програми акредитирани на факултетот.

Активно учествува во работата на школи и семинари од областа на трауматологијата и ортопедијата, во земјава и во странство.

Во 2015 година е избран за насловен доцент по трауматологија на Факултет за медицински науки при Универзитет „Гоце Делчев“ во Штип. По изборот во насловен доцент започнува со теоретска настава од областа

на хирургијата и трауматологијата и тоа на предметите: Хирургија 1 и 2 за Општа медицина, предметот Општа хирургија за Стоматологија, Ортопедија со трауматологија на Сестри-акушерки и предметот Инструментирање и асистирање на сестри-инструментарки.

Во 2016 година го положува супспецијалистичкиот испит по Трауматологија и станува супспецијалист хирург трауматолог.

Во текот на својата научноистражувачка дејност, автор и коавтор е на 38 стручни и научни трудови од областа на трауматологијата и ортопедијата, активно учествува во научно-стручни собири со меѓународно учество, активно учествува и на повеќе научни симпозиуми и конгреси во земјава и во странство, со орални и со постер презентации на трудови од областа на трауматологијата и ортопедијата.

Активно учествува на Европскиот конгрес за спортска медицина (ЕССКА), одржан во Барселона во 2016 година, како претставник на МАДОТ, каде што учествува како предавач на Симпозиум од област на дегенеративни менискални лезии.

Во 2018 година како дел од Организацискиот одбор на Меѓународниот конгрес на ортопеди и трауматолози, одржан во Охрид, Р.Македонија, одржа предавања од областа на артроскопски асистирани остеосинтези на зглобни скршеници.

Истата година во Нови Сад, Р.Србија, се претставува со трудот „Хируршки резултати после хируршка фиксација на акромиоклавикуларен зглоб на рамото“.

Активно учествува на Европскиот конгрес (ЕФОРТ) одржан во Лисабон, Португалија, во 2019 година, каде што учествува и на работилници од артроскопија и третман на зглобна 'рскавица на скочен, колен и рамен зглоб.

Во 2020 година има активно присуство на онлајн вебинари организирани од интернационалните асоцијации за ортопедија и трауматологија, како ЕССКА, ИСАКОС, СИКОТ од областа на инфекции во ортопедијата, роботска ортопедија, артроскопски третман на рамо, скочен зглоб, колена и рачен зглоб.

Во сегментот на публикација на учебни помагала како коавтор издава две книги со наслови:

1. „Хируршка пропедевтика“ - во која се прикажани основните дијагностички постапки за евалуација на клиничката состојба на пациентите и
2. „Општа хирургија“.

Книгите се наменети за студентите на Општа медицина, Стоматологија, како и за стручните студии за медицински сестри/техничари.

Активно учествува на АО траума симпозиум во Скопје, во октомври 2023 г., како предавач, како и во Варшава (Полска) на Специјални денови од артроскопска хирургија при ЕССКА, во октомври 2023 година. Во 2024 година предава на АО траума работилница и конгрес одржан во Скопје, како и во Берлин (Германија) на Германскиот интернационален конгрес на ортопедија, трауматологија и артроскопска хирургија.

Во 2025 г. активно учествува на Светската ортопедска конференција одржана во септември во Лондон, Велика Британија, со две усни презентации и во Скопје како предавач на АО траума симпозиумот за фрактури на горни екстремитети.

Во последните пет години публикува осум труда од кои четири со оригинални научни резултати во научни/стручни списанија и четири труда во референтни научни/стручни списанија со меѓународен уредувачки одбор.

**1. Константин Митев; Артроскопска репарација на зглобната 'рскавица на коленото со 'рскавичен аутографт - 6 месеци следење. Приказ на случај: Journal of surgical case reports, 2023**

Трудот е приказ на случај кој ја прикажува предноста на артроскопската метода на третман со 'рскавичен аутографт при оштетена зглобна 'рскавица на коленото. Методот е минимално инвазивен и ја користи сопствена 'рскавица на пациентот која се обработува и се аплицира на дефектот на 'рскавицата. Постоперативно има можност за брза вертикализација на пациентот и подобрување на сите параметри набрзо по интервенцијата. Нотирани и евалуирани се сите параметри пред и по оперативниот третман со нивно следење 6 месеци постоперативно.

**2. Константин Митев; Третман на остеохондрален дефект на талус со дебридман и концентрат од коскена срцевина со следење од 6 месеца постоперативно - Приказ на случај: Journal of surgical case reports, 2023**

Трудот е приказ на случај кој ја прикажува предноста на артроскопската метода на третман со 'рскавичен аутографт при оштетена зглобна 'рскавица на талусот на скочниот зглоб. Методот е минимално инвазивен и ја користи сопствената 'рскавица на пациентот која се обработува и се аплицира на дефектот на 'рскавицата. Постоперативно има можност за брза вертикализација на пациентот и подобрување на сите параметри набрзо по интервенцијата. Нотирани и евалуирани се сите параметри пред и по оперативниот третман со нивно следење 6 месеци.

**3. Константин Митев; Модифицирана Елмсли-Трилат техника при дислокација на патела. Ретроспективна студија со 5 пациенти и 1 година следење : Annals of clinical and medical case report, 2023**

Овој прегледен труд ги покажува предностите на модифицираниот третман на дислокација на патела кај 5 пациенти со следење на параметрите пред и постоперативно во траење од 1 година.

Нотирани се предностите во визуализација на придружните повреди во коленото, можноста за нивна егзактна дијагностика и третман, мал оперативен рез, минимална дисцизија и оштетување на околни ткива, како и можноста за побрза рехабилитација без повторна дислокација на пателата (чашката) на коленото.

**4. Илина Гацевска Томулевска, Константин Митев, Михаил Таушанов; Менаџмент на политрауматизиран пациент – Приказ на случај; Македонски мед. Преглед, 2024**

Овој приказ на случај ги прикажува дилемите при третман на политрауматизиран пациент. Трудот ја нагласува важноста од мултидисциплинарниот пристап при негата на овие пациенти. Случајот ја илустрира потребата од планирање на лекувањето и евалуација на параметрите пред и по оперативниот третман.

**5. Илина Гацевска Томулевска, Константин Митев, Михаил Таушанов; Реконструкција на комплексен дефект на скалпот со локален резен и пресадување на кожа. Приказ на случај; Македонски мед. преглед, 2025**

Овој приказ на случај ги прикажува дилемите при третман на големи кожни дефекти на поглавината. Трудот ја нагласува важноста во планирање на реконструкцијата врз основа на локализацијата, големината и длабочината на дефектот.

**6. Михаил Таушанов, Константин Митев, Младеновски С., Шунтов Благој. Имплантирање на Zero-P case кај пациенти при предна цервикална декомпресија и фузија, Journal of Morphological Science, 2025**

Овој труд е приказ на случај на минимално инвазивна метода која ги покажува предностите во поставување на кејџ со Zero-P кај пациентите со дискус хернија на цервикално ниво, следејќи ги параметрите постоперативно во тек од 6 месеци.

**7. Илина Гаџевска Томулевска, Константин Митев, Михаил Таушанов; Мултидисциплинарен пристап во третманот на високоенергетски повреди на лева долна нога - Приказ на случај; Journal of Morphological Science, 2025**

Овој приказ на случај ги прикажува дилемите при третман на отворени фрактури кај пациент. Трудот ја нагласува важноста од мултидисциплинарниот пристап при негата на овие пациенти. Случајот ја илустрира потребата од планирање на лекувањето и евалуација на параметрите пред и по оперативниот третман.

**8. Илина Гаџевска Томулевска, Константин Митев, Михаил Таушанов; Тирш кожен графт кај комплексни пациенти - Приказ на случај; Journal of Morphological Science, 2025**

Овој приказ на случај ги прикажува дилемите при третман на големи кожни дефекти на потколеница. Трудот ја нагласува важноста во планирање на реконструкцијата врз основа на локализацијата, големината и длабочината на дефектот и други хронични состојби.

Кандидатот проф. д-р Константин Митев е рецензент во стручно списание, Списание за морфолошки науки JMS.

Д-р Константин Митев е член на Комисијата за лиценцирање и сертификарање на студентите на државните медицински факултети при Лекарската комора на Македонија.

### ЗАКЛУЧОК И ПРЕДЛОГ

Врз основа на извршениот увид во доставената документација, целокупното досегашно познавање на наставно-образовната, научноистражувачката и стручно-апликативната дејност на кандидатот, како и извршената рецензија на доставените стручни и научни трудови, Рецензентската комисија цени дека кандидатот насловен проф. д-р Константин Митев ги исполнува условите предвидени за избор на наставник во насловно звање насловен вонреден професор за наставно-научна област трауматологија, согласно со позитивните законски и подзаконски одредби.

Рецензентската комисија има чест и задоволство да му предложи на Наставно-научниот совет на Факултетот за медицински науки при Универзитет „Гоце Делчев“ во Штип да го избере пријавениот кандидат насловен вонреден професор д-р Константин Митев во насловно звање *насловен вонреден професор* за наставно-научната област *трауматологија* на Факултет за медицински науки при Универзитет „Гоце Делчев“ во Штип.

### РЕЦЕНЗЕНТСКА КОМИСИЈА

Проф. д-р Игор Кафтанџиев, претседател, с.р.

Проф. д-р Славчо Стојменски, член, с.р.

Проф. д-р Јасмин Циривири, член, с.р.

ТАБЕЛА НА АКТИВНОСТИ КОИ СЕ БОДУВААТ ПРИ ИЗБОР ВО ЗВАЊЕ

Р. бр.	Наставно-образовна дејност	Поени				
		Во земјава		Во странство		Вкупно
		број	поени	број	поени	
1	Избор во звање насловен вонреден професор	1				40
	<b>ВКУПНО</b>					
Р. бр.	Научноистражувачка дејност и стручно-уметнички активности	Поени				
		Во земјава		Во странство		Вкупно
		број	поени	број	поени	
	1. Научен труд објавен во меѓународно научно списание (прв автор)			3	15	45
	2. Научен труд објавен во меѓународно научно списание (коавтор)	5	3			15
	3. Пленарно предавање на научен собир, музички настап на официјален собир.					
	4. Учество на научен собир со реферат (постер/усно) концерт во земјава и во странство	3	1.5	2	3	10.5
	5. Студиски престој во странство (еднократно)					
	<b>ВКУПНО</b>					
Р. бр.	Стручно-апликативна дејност и организациско-развојна дејност	Поени				
		Во земјава		Во странство		Вкупно
		број	поени	број	поени	
	Книга (автор)	1				15
	Техничко унапредување					
	<b>ВКУПНО</b>					
	<b>ВКУПНО БОДОВИ ОД СИТЕ ОБЛАСТИ</b>					125.5